



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ



រាជរដ្ឋាភិបាលកម្ពុជា

លេខ : ៤១ អនក្រ.បក

អនុក្រឹត្យ
ស្តីពី

ការបង្កើតកំពង់ផែពហុបំណង និងមណ្ឌលភស្តុតាងកម្មកំពង់ឆ្នាំង

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៨២៣/១៩៨១ ចុះថ្ងៃទី២២ ខែសីហា ឆ្នាំ២០២៣ ស្តីពី ការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០២២៤/២០៥ ចុះថ្ងៃទី២១ ខែកុម្ភៈ ឆ្នាំ២០២៤ ស្តីពី ការតែងតាំងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩២៤/១១៦៩ ចុះថ្ងៃទី២០ ខែកញ្ញា ឆ្នាំ២០២៤ ស្តីពី ការកែសម្រួលនិងតែងតាំងសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១១២៤/១៤៧៧ ចុះថ្ងៃទី២០ ខែវិច្ឆិកា ឆ្នាំ២០២៤ ស្តីពី ការ កែសម្រួលនិងតែងតាំងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាស ឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/០៣ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាស ឱ្យប្រើច្បាប់ស្តីពីការបង្កើតក្រសួងសាធារណការនិងដឹកជញ្ជូន
- បានឃើញព្រះរាជក្រមលេខ នស/រកម/០៣២៤/០០២ ចុះថ្ងៃទី២៣ ខែមីនា ឆ្នាំ២០២៤ ដែលប្រកាស ឱ្យប្រើច្បាប់ស្តីពីការដឹកជញ្ជូនតាមផ្លូវទឹក
- បានឃើញអនុក្រឹត្យលេខ២១៦ អនក្រ.បក ចុះថ្ងៃទី១៣ ខែតុលា ឆ្នាំ២០១៦ ស្តីពីការរៀបចំនិង ការប្រព្រឹត្តទៅរបស់ក្រសួងសាធារណការ និងដឹកជញ្ជូន
- បានឃើញអនុក្រឹត្យលេខ៤០ អនក្រ.បក ចុះថ្ងៃទី៩ ខែឧសភា ឆ្នាំ២០០៦ ស្តីពីសន្តិសុខនាវានិង សន្តិសុខបឋមនីយកណ្តាផែ
- យោងតាមសំណើរបស់រដ្ឋមន្ត្រីក្រសួងសាធារណការនិងដឹកជញ្ជូន

**សម្រេច
ជំពូកទី១
បទប្បញ្ញត្តិទូទៅ**

មាត្រា ១ .-

ត្រូវបានបង្កើតកំពង់ផែពហុបំណងនិងមណ្ឌលភស្តុភារកម្មកំពង់ឆ្នាំង មានទីតាំងស្ថិតនៅ ភូមិចំបក់ខ្ពស់ ឃុំស្វាយរំពារ ស្រុកកំពង់លែង ខេត្តកំពង់ឆ្នាំង ដើម្បីបម្រើឱ្យនាវាដែលធ្វើនាវាចរណ៍ជាលក្ខណៈអន្តរជាតិ ចូលចេញ ផ្ទេរផ្ទុក និងលើកដាក់ទំនិញទូទៅ រួមទាំងកុងតឺន័រនិងទំនិញចាក់ធារ។

**ជំពូកទី២
ការកំណត់ដែនកំពង់ផែ**

មាត្រា ២ .-

កំពង់ផែពហុបំណង និងមណ្ឌលភស្តុភារកម្មកំពង់ឆ្នាំង មានដែនទឹកនិងដីគោក។

ដែនទឹកនៃកំពង់ផែពហុបំណងនិងមណ្ឌលភស្តុភារកម្មកំពង់ឆ្នាំងមាន២ផ្នែក ជាទ្រព្យសម្បត្តិសាធារណៈ របស់រដ្ឋ ក្នុងនោះ ផ្នែកទី១ មានទំហំ៩០ ៤៧១,៨៦(កៅសិបពាន់បួនរយចិតសិបមួយក្បៀសប៉ែតសិបប្រាំមួយ) ម៉ែត្រការ៉េ ស្ថិតនៅតាមប្រាំងទន្លេដែលជ្រុងសងខាងនីមួយៗមានប្រវែង១០០(មួយរយ) ម៉ែត្រ រួមទាំងដីចំណី ទន្លេ និងមានប្រវែង៩២៩,៤៦(ប្រាំបួនរយម្ភៃប្រាំបួនក្បៀសសែសិបប្រាំមួយ) ម៉ែត្រ ស្របតាមបណ្តោយទន្លេ និងផ្នែកទី២ មានទំហំ១៣២ ០០០,៧៧(មួយរយសាមសិបពីរពាន់ក្បៀសចិតសិបប្រាំពីរ) ម៉ែត្រការ៉េ ស្ថិតនៅ ជាប់កោះប្រស្សីដែលជ្រុងសងខាងនីមួយៗមានប្រវែង១២០(មួយរយម្ភៃ) ម៉ែត្រ និងមានប្រវែង១ ១០០(មួយ ពាន់មួយរយ) ម៉ែត្រ ស្របតាមបណ្តោយកោះប្រស្សី។

ដីគោកនៃកំពង់ផែពហុបំណងនិងមណ្ឌលភស្តុភារកម្មកំពង់ឆ្នាំងមាន២ផ្នែក ផ្នែកទី១ ជាកម្មសិទ្ធិឯកជន របស់ក្រុមហ៊ុន **ខេអិលភី.ជី ត្រេនស្ត័រថេសិន ឯ.ក** មានទំហំ២២០ ៧២៣,៣០(ពីររយម្ភៃពាន់ប្រាំពីររយម្ភៃបី ក្បៀស សាមសិប) ម៉ែត្រការ៉េ និងផ្នែកទី២ ជាទ្រព្យសម្បត្តិសាធារណៈរបស់រដ្ឋ ស្ថិតនៅលើដីកោះប្រស្សីក្នុង ទន្លេសាប មានទំហំ១៣៨ ០១៣,៨៦(មួយរយសាមសិបប្រាំបីពាន់សូន្យដប់បីក្បៀសប៉ែតសិបប្រាំមួយ) ម៉ែត្រ ការ៉េ។

កំពង់ផែពហុបំណងនិងមណ្ឌលភស្តុភារកម្មកំពង់ឆ្នាំងមានស្ថានភាពភ្ជាប់រវាងដីគោកផ្នែកទី១ និងដីកោះ ផ្នែកទី២ ដើម្បីធានាការភ្ជាប់និងការប្រតិបត្តិការប្រកបដោយប្រសិទ្ធភាព។

កំពង់ផែពហុបំណងនិងមណ្ឌលភស្តុភារកម្មកំពង់ឆ្នាំងមានព្រំដែននិងនិយាមការនៅក្នុងប្លង់រួម ដូចមាន ភ្ជាប់នៅក្នុងឧបសម្ព័ន្ធនៃអនុក្រឹត្យនេះ។

មាត្រា ៣ .-

ដែនទឹកនៃកំពង់ផែពហុបំណងនិងមណ្ឌលភស្តុភារកម្មកំពង់ឆ្នាំង ដូចមានចែងនៅក្នុងមាត្រា២នៃ អនុក្រឹត្យនេះ ត្រូវទុកជាកម្មវត្ថុសម្រាប់ការគ្រប់គ្រងនិងប្រើប្រាស់ដោយអង្គគ្រប់គ្រងកំពង់ផែពហុបំណងនិង មណ្ឌលភស្តុភារកម្មកំពង់ឆ្នាំង ដែលរួមមាន ដីចំណីទន្លេ ចំណតនាវា សញ្ញាជំនួយនាវាចរណ៍ កន្លែងបោះយុថ្នា កន្លែងបត់នាវា និងបឋមនីយកណ្តាផែផ្សេងទៀត ដើម្បីធានាដល់ការថែរក្សាការពារ សុវត្ថិភាព សន្តិសុខ និងបរិស្ថាន សម្រាប់ឱ្យនាវាចូលចេញ បោះយុថ្នា ផ្ទេរផ្ទុកឬលើកដាក់ទំនិញ និងប្រតិបត្តិការទាំងមូលនៃកំពង់ផែនេះ។



មាត្រា ៤ .-

រាល់ការគ្រប់គ្រងទ្រព្យសម្បត្តិកំពង់ផែពហុបំណងនិងមណ្ឌលភស្តុភារកម្ពុជាកំពង់ឆ្នាំង ត្រូវស្ថិតក្រោមវិសាលភាពនៃច្បាប់និងលិខិតបទដ្ឋានគតិយុត្តពាក់ព័ន្ធនឹងការគ្រប់គ្រង ការប្រើប្រាស់ និងការចាត់ចែងលើទ្រព្យសម្បត្តិរដ្ឋ។

**ជំពូកទី ៣
បឋមនីយកណ្តាផែ**

មាត្រា ៥ .-

កំពង់ផែពហុបំណងនិងមណ្ឌលភស្តុភារកម្ពុជាកំពង់ឆ្នាំងមានបឋមនីយកណ្តាផែទំនិញ ដែលមានសមត្ថភាពផ្តល់សេវាកម្មសម្រាប់ទំនិញឆ្លងកាត់ប្រមាណ ២ ០០០ ០០០ (ពីរលាន) តោនក្នុងមួយឆ្នាំ។

មាត្រា ៦ .-

បឋមនីយកណ្តាផែនៅដីគោកនៃកំពង់ផែពហុបំណងនិងមណ្ឌលភស្តុភារកម្ពុជាកំពង់ឆ្នាំង មានជាអាទិ៍ អគាររដ្ឋបាល អគារត្រួតពិនិត្យទំនិញ អគារស្នាក់នៅ អាហារដ្ឋាន រោងម៉ាស៊ីនភ្លើងនិងរោងជាង ទីលានទំនិញរាយ ទីលានស្តុកកុងតឺន័រ ឃ្នាំងស្តុកទំនិញ ជញ្ជីងថ្លឹងរថយន្ត ហើយទីបរិវេណដីគោកទាំងមូលមានរបងព័ទ្ធជុំវិញច្រកចូលចេញ មានបំពាក់ប្រព័ន្ធកាំមេរ៉ាសុវត្ថិភាព បង្គោលភ្លើងបំភ្លឺ និងប្រព័ន្ធវិទ្យុទាក់ទង។

មាត្រា ៧ .-

បឋមនីយកណ្តាផែនៅដែនទឹកនៃកំពង់ផែពហុបំណងនិងមណ្ឌលភស្តុភារកម្ពុជាកំពង់ឆ្នាំង រួមមាន៖

១- ចំណតនាវា មានផ្ទៃក្រឡា ១៣២ ០០០,៧៧ (មួយរយសាមសិបពីរពាន់ក្បៀសចិតសិបប្រាំពីរ) ម៉ែត្រការ៉េ និងកន្លែងចតនាវា មានប្រវែង ១ ១០០ (មួយពាន់មួយរយ) ម៉ែត្រ។

២- កន្លែងបោះយុថ្នាំ កន្លែងបត់នាវា និងបឋមនីយកណ្តាផែផ្សេងទៀតដែលទ្រទ្រង់ដល់ប្រតិបត្តិការនៃកំពង់ផែពហុបំណងនិងមណ្ឌលភស្តុភារកម្ពុជាកំពង់ឆ្នាំង។

មាត្រា ៨ .-

កំពង់ផែពហុបំណងនិងមណ្ឌលភស្តុភារកម្ពុជាកំពង់ឆ្នាំង មានអាគាររដ្ឋបាលមួយកន្លែង ដែលរួមមានទាំងការិយាល័យធ្វើការរបស់មន្ត្រីចត្តាឡីស័ក មន្ត្រីនគរបាលអន្តោប្រវេសន៍ មន្ត្រីគយនិងរដ្ឋាករកម្ពុជា មន្ត្រីនៃរដ្ឋបាលខេត្តកំពង់ឆ្នាំង និងមេបញ្ជាការផែ។

**ជំពូកទី ៤
អង្គគ្រប់គ្រងកំពង់ផែពហុបំណងនិងមណ្ឌលភស្តុភារកម្ពុជាកំពង់ឆ្នាំង**

មាត្រា ៩ .-

ក្រុមហ៊ុន ខេអិលកឹ.ជី ត្រេនស្ត័រថេសិន ឯ.ក ជាអង្គគ្រប់គ្រងកំពង់ផែពហុបំណងនិងមណ្ឌលភស្តុភារកម្ពុជាកំពង់ឆ្នាំង។

មាត្រា ១០ .-

ក្រុមហ៊ុន ខេអិលកឹ.ជី ត្រេនស្ត័រថេសិន ឯ.ក ត្រូវបំពេញភារកិច្ច ដែលមានជាអាទិ៍៖

- រៀបចំផែនការអភិវឌ្ឍកំពង់ផែពហុបំណងនិងមណ្ឌលភស្តុភារកម្ពុជាកំពង់ឆ្នាំង ការសាងសង់និង/ឬជួសជុលកំពង់ផែពហុបំណងនិងមណ្ឌលភស្តុភារកម្ពុជាកំពង់ឆ្នាំង



- រៀបចំកន្លែងធ្វើការសម្រាប់មន្ត្រីមានសមត្ថកិច្ច រួមមាន មន្ត្រីចត្តាឡីស័ក មន្ត្រីនគរបាលអន្តោប្រវេសន៍ មន្ត្រីគយនិងរដ្ឋាករកម្ពុជា មន្ត្រីនៃរដ្ឋបាលខេត្តកំពង់ឆ្នាំង និងមេបញ្ជាការដែ
- ថែទាំ គ្រប់គ្រង ការពារចំណតនាវា រួមទាំងហេដ្ឋារចនាសម្ព័ន្ធពាក់ព័ន្ធក្នុងកំពង់ផែ ដើម្បីធានាឱ្យមានសុវត្ថិភាព សន្តិសុខ និងបរិស្ថានសម្រាប់នាវាចរណ៍ ដែលស្ថិតនៅក្នុងកំពង់ផែពហុបំណងនិងមណ្ឌលកសុភាកម្មកំពង់ឆ្នាំង
- រៀបចំតារាងថ្លៃឈ្នួលកំពង់ផែពហុបំណងនិងមណ្ឌលកសុភាកម្មកំពង់ឆ្នាំង និងអនុវត្តការប្រមូលថ្លៃសេវាស្របតាមតារាងថ្លៃឈ្នួលនោះ
- រៀបចំនិងផ្តល់របាយការណ៍ អំពីប្រតិបត្តិការកំពង់ផែពហុបំណងនិងមណ្ឌលកសុភាកម្មកំពង់ឆ្នាំង ស្របតាមច្បាប់និងលិខិតបទដ្ឋានគតិយុត្តជាធរមាន
- ធ្វើទំនើបកម្មកំពង់ផែពហុបំណងនិងមណ្ឌលកសុភាកម្មកំពង់ឆ្នាំង ស្របតាមតម្រូវការចាំបាច់ដូចមានចែងនៅក្នុងច្បាប់និងលិខិតបទដ្ឋានគតិយុត្តជាធរមាន។

ជំពូកទី៥

មន្ត្រីមានសមត្ថកិច្ចប្រចាំការនៅកំពង់ផែ

មាត្រា១១ .-

កំពង់ផែពហុបំណងនិងមណ្ឌលកសុភាកម្មកំពង់ឆ្នាំង ត្រូវមានមន្ត្រីមានសមត្ថកិច្ចប្រចាំការ ដែលរួមមាន មន្ត្រីចត្តាឡីស័កនៃក្រសួងសុខាភិបាល មន្ត្រីនគរបាលអន្តោប្រវេសន៍នៃក្រសួងមហាផ្ទៃ មន្ត្រីគយនិងរដ្ឋាករកម្ពុជានៃក្រសួងសេដ្ឋកិច្ចនិងហិរញ្ញវត្ថុ មេបញ្ជាការដែនៃក្រសួងសាធារណការនិងដឹកជញ្ជូន និងមន្ត្រីនៃរដ្ឋបាលខេត្តកំពង់ឆ្នាំង ដើម្បីអនុវត្តច្បាប់ស្តីពីការដឹកជញ្ជូនតាមផ្លូវទឹក ច្បាប់និងលិខិតបទដ្ឋានគតិយុត្តផ្សេងទៀតជាធរមាន។

ជំពូកទី៦

ការផ្ទេរកម្មសិទ្ធិ

មាត្រា១២ .-

ក្នុងករណីដែលមានការផ្ទេរកម្មសិទ្ធិឬការផ្ទេរភាគនៃហ៊ុនក្រុមហ៊ុន ខេអិលភី.ជី ត្រេនស្ត័រថេសិន ឯ.ក ត្រូវជូនដំណឹងទៅក្រសួងសាធារណការនិងដឹកជញ្ជូន យ៉ាងយូរ ១៥(ដប់ប្រាំ)ថ្ងៃនៃថ្ងៃធ្វើការ បន្ទាប់ពីការផ្ទេរកម្មសិទ្ធិឬការផ្លាស់ប្តូរភាគហ៊ុននៃកំពង់ផែពហុបំណង និងមណ្ឌលកសុភាកម្មកំពង់ឆ្នាំង។

ជំពូកទី៧

អវសានប្បញ្ញត្តិ

មាត្រា១៣ .-

បទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវទុកជានិរាករណ៍។



មាត្រា ១៤ .-

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ រដ្ឋមន្ត្រីក្រសួងសាធារណការនិងដឹកជញ្ជូន រដ្ឋមន្ត្រីគ្រប់ក្រសួងនិងប្រធានស្ថាប័នដែលពាក់ព័ន្ធ ត្រូវទទួលបន្ទុកអនុវត្តអនុក្រឹត្យនេះ តាមការកិច្ចរៀងៗខ្លួនចាប់ពីថ្ងៃចុះហត្ថលេខាតទៅ។

ថ្ងៃ សុក្រ ១០ រោច ខែ ផល្គុន ឆ្នាំម្សាញ់ សប្តស័ក ព.ស.២៥៦៩
ធ្វើនៅរាជធានីភ្នំពេញ ថ្ងៃទី ១៣ ខែ មីនា ឆ្នាំ២០២៦



នាយករដ្ឋមន្ត្រី

សម្តេចមហាបវរធិបតី ហ៊ុន ម៉ាណែត

បានយកសេចក្តីគោរពជម្រាបជូន
សម្តេចមហាបវរធិបតីនាយករដ្ឋមន្ត្រីសូមហត្ថលេខា
រដ្ឋមន្ត្រីក្រសួងសាធារណការនិងដឹកជញ្ជូន


ប៊ែន ពោធិ៍នា

កន្លែងទទួល៖

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ខុទ្ទកាល័យសម្តេចមហាបវរធិបតីនាយករដ្ឋមន្ត្រី
- ខុទ្ទកាល័យឯកឧត្តមឧបនាយករដ្ឋមន្ត្រី
- ដូចមាត្រា ១៤
- រាជកិច្ច
- ឯកសារ កាលប្បវត្តិ

ស្តីពីការបង្កើតកំពង់ផែពហុបំណង និងមណ្ឌលភស្តុភារកម្ពុកំពង់ឆ្នាំង

ប្រជុំប្រតិបត្តិការផែនការ និងមណ្ឌលភស្តុភារកម្ពុកំពង់ឆ្នាំង



ទី១. ឱយាណកា ដីគោកកំពង់ផែពហុបំណង និងមណ្ឌលភស្តុភារកម្ពុកំពង់ឆ្នាំង

PROJECTION UTM ZONE 48N. DATUM WGS 84		
No	X_Cors	Y_Cors
1	474613	1355864.3
2	474596	1355473
3	474304.6	1355498.8
4	473672	1355456
5	473739.64	1355447.49
6	473702.1	1355445.08
7	473730.6	1355488.25
8	473741.8	1355520.53
9	473745.62	1355540.95
10	473778.86	1355583.57
11	473792.53	1355590.58
12	473808.2	1355588.38
13	473824.41	1355591.26
14	473838.7	1355604.41
15	473861.06	1355605.18
16	473878.7	1355617.57
17	473911.21	1355647.75
18	473914.18	1355654.16
19	473939.7	1355683.39
20	473945.82	1355701.81
21	473957.97	1355718.37
22	473968.29	1355744.12
23	474007.96	1355776.55
24	474015.07	1355783.89
25	474030.84	1355809.81
26	474037.84	1355831.12
27	474042.1	1355837.6
28	474074.5	1355832.27
29	474222	1355808

ទី២. ឱយាណកា ដីគោកកំពង់ផែពហុបំណង និងមណ្ឌលភស្តុភារកម្ពុកំពង់ឆ្នាំង

PROJECTION UTM ZONE 48N. DATUM WGS 84		
No	POINT_X	POINT_Y
1	473696	1355115
6	474791	1355005
3	474902	1355006
4	474751	1355091
5	474472	1355186
7	474415	1355200
8	474234	1355247
9	474053	1355233
10	473914	1355202
11	473688	1355132
12	473683	1355116
13	474323	1355021
14	474719	1355012

ទី៣. ឱយាណកា ដីគោកកំពង់ផែពហុបំណង និងមណ្ឌលភស្តុភារកម្ពុកំពង់ឆ្នាំង

PROJECTION UTM ZONE 48N. DATUM WGS 84		
No	X_Cors	Y_Cors
1	473696.205	1355114.947
2	473694.211	1355095.047
3	473684.243	1354995.545
4	474778.764	1354885.895
5	474788.733	1354985.399
6	474790.726	1355005.299

